



سوال

(213) صاحب مال اپنے مال کی زکوٰۃ خود تقسیم کر سکتا ہے یا نہیں۔

جواب

السلام علیکم ورحمۃ اللہ وبرکاتہ

علمائے دین اس مسئلہ میں کیا فرماتے ہیں کہ مال کی زکوٰۃ اور عشر اور عید کا صدقہ ہر نکلنے والی پلینے طور پر غرباء و مساکین کو بانٹ دے یا اپنے سردار کے حوالے کر دے یا خود سردار طلب کر کے اپنے طور پر تقسیم کرے، یا اس کا نائب طلب کر کے اس کے مصارف میں خرچ کرے، رسول اللہ ﷺ اور خلفائے راشدین کے عہد شریف میں کیا دستور تھا؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

زکوٰۃ اور عید کا صدقہ دینے والا اور زکوٰۃ نکلنے والی پلینے طور پر غرباء و مساکین وغیرہ کو نہ بٹنے بلکہ واجب ہے کہ اپنے سردار یا اس کے نائب کے حوالے کر دے یا سردار و نائب خود طلب کر کے اپنے طور پر تقسیم کر دے، رسول اللہ ﷺ اور خلفاء راشدین کے عہد شریف میں یہ دستور تھا، مشکوٰۃ شریف کی کتاب الزکوٰۃ کی فضل اول میں ہے، ابن عباس رضی اللہ عنہ سے مروی ہے کہ رسول اللہ ﷺ نے معاذ رضی اللہ عنہ کو یمن کی طرف بھیجا تو فرمایا کہ تم اہل کتاب کے پاس جاتے ہو، پہلے ان کو ہدایت کرنا کہ وہ اس بات کا اقرار کریں کہ خدا کے سوا کوئی پوجنے کے قابل نہیں، اور محمد ﷺ اللہ کے رسول ہیں۔ اگر وہ اس کو مان لیں، تو ان کو یہ تعلیم کرنا کہ اللہ نے ان پر رات اور دن میں پانچ وقت کی نمازیں فرض کی ہیں، اگر وہاں کو بھی مان لیں تو ان کو یہ سکھانا کہ اللہ پاک نے زکوٰۃ بھی فرض کی ہے، کہ ان کے مالداروں سے لی جائے اور ان کے فقیروں میں بانٹی جائے، آخر حدیث تک مستحق علیہ۔ اور فتح الباری پچھاپہ مصری کی تیسری جلد کے صفحہ ۲۸۴ میں ہے کہ یہ جو:

((قوله توخذ من اغنیاء ستم استدل به علی ان الامام هو الذی یتولی قبض الزکوٰۃ و صرفها اما بنفسه و اما بانبائه فمن اتنع عنها اخذت فقراء و فی التلخیص الجیری فی تزئیع احادیث الرافعی الکبیر صفحہ ۸۸ ان سعد بن ابی وقاص و ابا هريرة و ابا سعید الخدری سئلوا عن الصرف الی الولاة البجاریین فاموا به رواه سعید بن منصور عن عطف ان خالد و ابی معاویہ و ابن ابی شیبہ عن بشر بن المفضل ثلاثتهم عن سہیل بن ابی صالح عن ابیہ اتمتع نفقة عندی فیما صدقتی یعنی بلغت نصاب الزکوٰۃ قالت سعد بن ابی وقاص و ابن عمر و ابا هريرة و ابا سعید الخدری اقسما او افصحا الی السلطن فتالوا و افصحا الی السلطن مان اختلف علی منعم احد و فی روایتی قلت لهم و هذا السلطن یفضل ماترون فافغ ابیہ زکوٰۃ فتالوا نعم رواه الیصحقی عن عثم و عن غیرهما ایضا و روى ابن ابی شیبہ من طریق قزینة قال قلت لابن عمر ان الی مالانی من ادفع زکوٰۃ قال ادفعها الی ہولائی القوم یعنی الامراء قلت اذ لم یستخروا بھا شیئا و طیباً قال و اذ عن نافع قال قال ابن عمر ان فوا صدقة الموالکم الی من و لاه اللہ امرکم فمن بر نفسه و من اثم فعلیھا و فی الباب عنده عن ابی بکر الصدیق و عن مغیرة بن شعبہ و عائشة و اما رواه ابن ابی شیبہ ایضا عن یحییٰ بن یحییٰ قال قلت لابن عمر عن الزکوٰۃ قال ادفعها الی من سالتہ بعد ذلك فتال لاندفعھا الی من سالتہ فوضعت لاند عن روایتی جابر الجعفی و اصل هذا الباب ما رواه مسلم من حدیث جریر مرفوعاً رضوا صدقتم قال میسبان قال لہ من الاعراب ان ناساً من المصدقین یا توئنا فیظنوننا و عند ابی داؤد عن جابر بن عتیق مرفوعاً سیئکم ذکب مبغضون فاذا التوکم فرجوا بکم و خلوا بکم و بین ما یتبعون فان عدلوا فان نفسهم وان ظلموا فلیسهم رضوهم فان تمام زکوٰۃ کم رضاهم و عند الطبرانی فی الاوسط عن سعد بن ابی وقاص مرفوعاً ادفعوا علیکم ما صلوا الخس و عند احمد و الحارث و ابن وهب من حدیث

انس قال اتى رجل من تميم فقال يا رسول الله اذا اديت الزكوة الى رسولك فقد برئت منحا الى الله ورسوله قال نعم ولك اجرها واثمها على من بدل لها حديث (نمبر ۱) : ان ابن عمر كان يبعث صدقة الفطر الى الذي تجتمع عنده قبل الفطر بيومين - مالك في الموطاء والشافعي بيومين او ثلاثه وروى البخاري من حديث ابن عمر انه كان يعطيها الذين يقبلونها وكانوا يعطون قبل الفطر بيومين وبيومين وفي المجلد الثالث من فتح الباري صفحه ۲۵۸ قوله كان ابن عمر يعطيها الذين يقبلونها اي الذين ينصبه الامام يقبضها وبه جزم ابن بطال وقال الهيثمي معناه من قال انا فقير والاول اطهر ليد ما دق في نسخة الصنفاي عقب الحديث قال ابو عبد الله هو المصنف كانوا يعلمون للجمع للفقراء، وقد عقدني رواية ابن خزيمة من طريق عبد الوارث عن الربيع قلت متى كان ابن عمر يعطى قال اذا تقدر العامل قلت متى يقدر العامل قال قبل الفطر بيوم او يومين وملك في الموطاء من نافع ان ابن عمر كان يبعث زكوة المال الى الذي تجتمع عنده قبل الفطر بيومين او ثلثه واخرج الشافعي عنه قال هذا احسن وانا استحب يعني تعجيلها قبل الفطره ايضا في المجلد الثالث منه ۲۶۵ وفيه بعث العادة لاخذ الزكوة اهـ - وفي التلخيص البحر صفحه ۶۶ احديث : ان رسول الله ﷺ وان خلفاء بعده كانوا يبعثون السعاة لاخذ الزكوة هذا مشهور - ففي الصحيحين عن ابى هريرة بعث عمر على الصدقة وفيها عن ابى حميد ان النبي ﷺ بعث ابا مسعود ساعيا وفي مسند احمد انه بعث ابا صهم ابن خديفة متصدا وفيه انه بعث عقبه ابن عامر ساعيا - وفيه من حديث قره ابن وعموص بعض الضحاك ابن قيس ابن اسعد ساعيا في المستدرک انه بعث قيس ابن سعد ساعيا وفيه من حديث عبادة ابن الصامت انه بعث ابا عبد الله ﷺ بعث على احل الصدقات وبعث الوليد ابن عقبه الى بنى المصطلق ساعيا وروى البيهقي عن الشافعي ان ابا بكر وعمر كان يبعثان على الصدقة واخرجه الشافعي عن ابراهيم ابن سعد عن الزهري بمذاويز لا يخرون خذاني كل عام - وقال في القديم وروى عن عمر انه اخرها عام الرماد ثم بعث مصداقا فخذ عققلين عققلين - وفي الطبقات لابن سعد ان النبي ﷺ بعث المصدقين الى العرب في حلال المحرم سنة تسع وهو في المغازي للواقدي باسنيده مفسرا هـ - وقال الشوكاني في سيل الجرافه كان الى رسول الله ﷺ فلا شك ولا شبهة وكان يبعث السعاة لقبضها ويامرهم عليهم الزكوة بدفعها اليه وارضاهم واحتمل معوقهم وطاعهم ولم يسمح في ايام النبوة ان رجلا او احل قويه صرفوا زكوة م بغير اذن من رسول الله ﷺ وهذا الامر لا يتحده من له معرفة بالسيرة النبوية والسيرة المطهرة وقد انضم الى ذلك النوع على التزك والتماقتبة باخذ شرط المال وعدم الاذن لارباب الاموال بان يكتبوا بعض اموالهم من الذين يقبضون الصدقة منهم بعد ان ذكروا انهم يتعدون عليهم ولو كان عليهم صرف اموالهم لاذن لهم في ذلك ايضا جعل الله سبحانه للعامل على الزكوة جزء من مضاف في الكتاب العزيز فالقول بان ولا يتحا الى ربحا يسقط مصرفا من مصارفها صرح به الله سبحانه في كتابه العزيز وايضا روى الشيخان عن ابى هريرة قال بعث رسول الله ﷺ عموم على الصدقة فقيل من اجابهم في سبيل الله وانا العباس فصي على ومثلها معهما ثم قال يا عمر اما شعرت ان عم الوجل صنوبيه - وهذا الحديث اضع الدليل على ان دلالة صرف الزكوة ليست الى اربابها بل عليهم ان يدفعوها الى الامام او الى نائبه ولو كان الولاية عليهم بجاز لهم صرفها الى مصارفها يا نفسرهم ولم يتوقف قبولها على من لم يدفعها اليه لاحتمال انه تسما بنفسه في مصارفها ولا بما قال الشوكاني في سيل الجرافه والحاصل انه ليس في مقام ما يدل على ان امر الزكوة الى اربابها في زمن النبوة قسط وبه يندفع جميع ما ذكره الاجلال في شرحه ههنا فانه لم يات بشيء يعتد في المعارضة واذا تقرر هذا فقد ثبت ان ما كان امره الى رسول الله ﷺ فهو الى الائمة من بعده - ومن ذلك ما في الصحيحين وغيرهما من حديث ابن مسعود وان رسول الله ﷺ قال انما استنوتون بعدي اثره وامور تنكونها قالوا يا رسول الله فما ترمونا قال تودون الحق الذي عليكم وتسلون الله الذي عليكم - واخرج مسلم وغيره من حديث وائل بن حجر رضي الله عنه قال سمعت رسول الله ﷺ ورجل يساله ارايت امراء يمنوتنا حقنا وسالونا حقهم فقال اسمعوا واطيعوا فانما عليهم ما حملوا و عليكم ما حتمتم وفي الباب احاديث واذا عرفت هذا عملت ان الدفع الى الامام واجب لجميع انواع الصدقات الا ان ياذن لوب المال بالصرف جاذله ذلك انتهى - والله اعلم))

” یہ جو آپ نے فرمایا کہ مالداروں سے لے جائے، یہ اس بات کی دلیل ہے کہ سردار ہی زکوٰۃ کے لینے اور اس کے بلٹنے کا مالک ہے، خود سردار ہی تحصیل کرے، یا اپنے نائب کے ذریعے تحصیل کرادے، تو جو شخص تحصیل کرکونہ دے، اس سے جبراً لی جائے گی، الخ تلخیص البحر کے صفحہ ۷۸ میں ہے کہ سعید بن ابی وقاص رضی اللہ عنہ اور ابو ہریرہ اور ابو سعید خدری سے ظالم سرداروں کو زکوٰۃ دینے کا فتویٰ پوچھا گیا تو ان لوگوں نے ان کے دینے کا حکم کیا، اس کو سعید بن منصور نے عطا بن خالد اور ابو معاویہ سے روایت کی ہے، اور ابن ابی شیبہ نے بشر بن مفضل سے روایت کی ہے، اور تینوں سے ابو صالح نے روایت کی ہے، اور ابو صالح نے اپنے باپ سے کہ میرے پاس اتنا مال ہو گیا تھا جس پر زکوٰۃ فرض ہوتی ہے، تو میں نے سعد بن ابی وقاص اور ابن عمر اور ابو ہریرہ اور ابو سعید خدری رضی اللہ عنہم سے پوچھا کہ کیا میں خود اس کو بانٹ دوں یا سردار کے حوالہ کروں، اور ایک روایت میں ہے کہ میں نے یہ بھی کہا کہ یہ سردار جو کچھ کرتے ہیں، وہ تو آپ دیکھتے ہیں ہیں، کیا اس پر بھی زکوٰۃ ان کے حوالہ کر دوں، فرمایا: ہاں، اس کو بیہقی نے ان لوگوں سے اور نیز دیگر لوگوں سے روایت کی ہے اور ابن ابی شیبہ نے قرعہ کی سند سے روایت کی ہے کہ میں نے ابن عمر رضی اللہ عنہ سے کہا کہ میں مالدار ہوں، پس اس کی زکوٰۃ کس کو دوں؟ کہا کہ ان لوگوں کے حوالہ کر یعنی سرداروں کے، میں نے کہا کہ وہ تو اس کو اپنے کپڑے اور خوشبو میں خرچ کر ڈالیں گے، کہا تمہاری بلا سے، اور ابن ابی شیبہ نے ناف کی سند سے روایت کی ہے، اور ابن عمر رضی اللہ عنہ نے فرمایا اپنے مالوں کی زکوٰۃ ان سرداروں کے حوالہ کرو جن کو اللہ تمہارے کام کا والی بنایا ہے، جو سردار نیک بڑتا تو کرے گا، اپنا بھلا کرے گا، اور جو ابر بناؤ کرے گا، اس کا وبال اسی پر پڑے گا، اور اس باب میں ابو شیبہ رضی اللہ عنہ نے ابو بکر صدیق اور مغیرہ بن شعبہ اور عائشہ سے بھی روایت کی ہے، اور جو ابن ابی شیبہ نے نیشہ سے روایت کی ہے کہ



ابن عمر سے زکوٰۃ کے باب میں پوچھا تو کہا انہیں سرداروں کے حوالہ کر، پھر اس کے بعد ان سے پوچھا تو کہا، ان کو مت دے کیونکہ انہوں نے نماز کو ضائع کر ڈالا ہے، یہ روایت ضعیف ہے۔ اس میں راوی جابر جعفی بہت ضعیف ہے، اور اس امر کی دلیل کہ سردار کیسا ہی ہو، مگر زکوٰۃ اسی کو دینا چاہیے، وہ حدیث ہے جس کو مسلم نے جریر سے روایت کی ہے کہ آنحضرت ﷺ نے فرمایا زکوٰۃ لینے والوں کو راضی رکھو، یہ اس وقت فرمایا تھا، جب بدوں نے نالاش کی تھی، کہ زکوٰۃ لینے والے اگر ہم پر ظلم کرتے ہیں، اور ابو داؤد نے جابر بن عتیق رضی اللہ عنہ سے مرفوعاً روایت کی ہے کہ قریب ہے کہ تمہارے پاس ظالم تحصیلدار آئیں گے، وہ جب آئیں تمہارے پاس تو تم خوش کھیجو، اور جو وہ چاہیں، ان کو لینے دیجو اگر وہ انصاف کریں گے، تو اپنا بھلا کریں گے، اور بے انصافی کریں گے، تو اس کا وبال انہیں پر ہے، بہر حال ان کو راضی رکھو، کیونکہ تمہاری زکوٰۃ کا پورا ہونا ان کو راضی رکھنے میں ہے، اور طبرانی نے اوسط میں سعد بن ابی وقاص رضی اللہ عنہ سے مرفوعاً روایت کی ہے کہ اس زکوٰۃ کو سردار کے حوالہ کرو، جب تک کہ وہ پانچوں وقت کی نمازیں پڑھیں، اور احمد اور حارث ابن ابن وہب نے انس رضی اللہ عنہ سے روایت کی ہے کہ ایک شخص نے آکر عرض کی یا رسول اللہ! جب میں زکوٰۃ آپ کے تحصیلدار کے حوالہ کر دوں تو کیا میں اللہ اور رسول کے نزدیک اس سے بری ہو جاؤں گا فرمایا، ہاں اور تیرے لیے اس کا ثواب ہے، اور اس کا گناہ اس پر ہے، جو اس کو بدل ڈالے، ابن عمر رضی اللہ عنہ صدقہ فطر دو دن پہلے اس کے پاس بھیج دیا کرتے تھے، جس کے پاس فطرہ جمع کیا جاتا تھا، اس کو امام مالک رحمۃ اللہ علیہ نے موطن میں روایت کی ہے اور امام شافعی کی روایت میں دو دن یا تین دن سے اور بخاری کی روایت میں ابن عمر رضی اللہ عنہ سے یہ ہے کہ ابن عمر رضی اللہ عنہ صدقہ فطر لینے والوں کو دے دیا کرتے تھے اور عید کے دو ایک دن پہلے ادا کر دیا کرتے تھے، فتح الباری کی تیسری جلد کے صفحہ ۲۱۱ میں ہے کہ راوی کا یہ قول کہ ابن عمر صدقہ فطر لینے والوں کو دے دیا کرتے تھے، اس کا یہ مطلب ہے کہ اس شخص کے حوالہ کر دیا کرتے تھے، جس کو امام نے فطرہ تحصیلنے کے لیے مقرر کیا تھا، اور ابن بطلان نے بھی یہی معنی سمجھا ہے، اور ہشٹی نے کہا کہ اس کے معنی یہ ہے کہ بچوں کو فقیر کہتا ہو، اس کو ہیتے اور پہلی بات (یعنی تحصیلدار کو دے دیا کرتا تھا) زیادہ صاف معنی یہی ہے، اور وہ روایت اس معنی کی تائید کرتی ہے، جو صفحہ ۱۱۱ کے نسخہ میں اسی حدیث کے تحت ہے کہ امام ابو عبد اللہ بخاری نے کہا کہ وہ لوگ جمع کرنے کے لیے دے دیتے تھے، نہ کہ لوگ خود فقیروں کو بانٹ دیتے تھے، اور ابن خزیمہ کی ایک روایت میں ہے کہ عبد الوارث کی سند سے ابو بکر رضی اللہ عنہ سے مروی ہے کہ میں نے کہا کہ ان عمر کب دیتے تھے، کہا تحصیلدار جب تحصیلنے کے لیے بیٹھتا، میں نے کہا تحصیلدار کب بیٹھتا تھا۔ کہا عید کے دن ایک دن قبل۔ اور امام مالک کی مؤطا میں نافع سے مروی ہے کہ ابن عمر رضی اللہ عنہ کے دو تین دن پہلے ہی زکوٰۃ فطر اس کے پاس بھیج دیا کرتے تھے، جس کے پاس جمع ہوتا تھا، اور امام شافعی رحمۃ اللہ علیہ نے بھی انہیں سے روایت کی ہے، اور کہا ہے کہ یہ بہتر ہے، اور ہم عید کے پہلے صدقہ فطر تحصیلدار کے پاس بھیج دینے کو مستحب جانتے ہیں، اور یہی فتح الباری کی تیسری جلد کے صفحہ ۲۶۵ میں ہے، اور اس حدیث سے امام تحصیلداروں کو زکوٰۃ تحصیلنے کے لیے بھیجتا تھا، تلخیص البحر کے صفحہ ۱۷۶ میں ہے کہ بے شک رسول اللہ ﷺ اور آپ کے بعد اور آپ کے خلفاء تحصیلداروں کو زکوٰۃ تحصیلنے کے لیے بھیجا کرتے تھے، یہ مشہور بات ہے، چنانچہ صحیحین میں ابو ہریرہ رضی اللہ عنہ سے مروی ہے کہ حضرت محمد ﷺ نے عمر رضی اللہ عنہ کو صدقہ تحصیلنے کے لیے بھیجا، اور صحیحین میں ابی حمیرہ رضی اللہ عنہ کی روایت ہے کہ نبی ﷺ نے ابو مسعود رضی اللہ عنہ کو زکوٰۃ تحصیل کرنے کے لیے بھیجا، اور امام احمد رحمۃ اللہ علیہ کی سند میں ہے کہ آپ نے ابو ہم بن حذیفہ کو زکوٰۃ تحصہ کرنے کے لیے بھیجا، اور اسی میں ہے کہ آپ نے عقبہ بن عامر کو زکوٰۃ تحصیل کرنے کے لیے بھیجا، اور اسی میں قرہ بن عموس سے روایت ہے کہ آپ نے ضحاک بن قیس کو زکوٰۃ تحصیل کرنے کے لیے بھیجا، اور اسی میں عبادہ بن صامت سے مروی ہے کہ نبی ﷺ نے ان کو زکوٰۃ لینے والے کے پاس بھیجا، اور ولید بن عقبہ کو بنی مصطلق کے پاس زکوٰۃ تحصیلنے کے لیے بھیجا، اور بیہقی نے امام شافعی رحمۃ اللہ علیہ سے روایت کی ہے کہ ابو بکر و عمر رضی اللہ عنہما تحصیلدار کو زکوٰۃ تحصیلنے کے لیے بھیجا کرتے تھے، اس کو شافعی نے ابراہیم بن سعد سے انہوں نے زہری سے روایت کی ہے، اور اس قدر زیادہ کیا ہے کہ اس کی تحصیل میں کسی سال دیر نہیں کرتے تھے اور شافعی نے قدیم قول میں کہا ہے کہ عمر رضی اللہ عنہ سے روایت ہے کہ انہوں نے عام الرماد میں زکوٰۃ کے لیے تحصیلدار بھیجتا تھا رکھا۔ پھر دوسرے سال تحصیلدار بھیج کر دونوں سال کی زکوٰۃ وصول کرائی۔ اور ابن سعد کے طبقات میں ہے، کہ نبی ﷺ نے صدقہ تحصیلنے والے کو عرب کی طرف ہجرت کے نوے سال محرم کے شروع مہینے میں بھیجا اور یہ امام واقدی کے منازی میں ان کی اسناد سے مفصل مذکور ہے، اور امام شوکانی نے سیل البحر میں لکھا ہے کہ زکوٰۃ تحصیلنے کا حق رسول اللہ ﷺ کو بے شک و شبہ حاصل تھا، اور آپ تحصیلدار تحصیلنے کے لیے بھیجا کرتے تھے، اور جن پر زکوٰۃ فرض ہوتی ان کو حکم فرماتے تھے، کہ تحصیلداروں کو دو، اور ان کو راضی رکھو، اور ان کی سختی برداشت کرو، اور ان کی اطاعت کرو، اور زمانہ نبوت میں یہ بات کبھی نہیں سنی گئی کہ کسی شخص نے یا کسی بستی والوں نے بغیر رسول اللہ ﷺ کے زکوٰۃ خود ہاندی ہے۔ (۱) اور یہ ایسی بات ہے جس کا ایسا شخص انکار نہیں کر سکتا، جس کو سیرت نبویہ اور سنت مطہرہ کی معرفت ہے، اور ابن ہبہ اس کے ترک پر آدھا مال پھین لینے کی دھمکی و سزا بھی ہے، مالک مال کو تحصیلداروں سے تھوڑا مال بھی چھپانے کی اجازت نہیں ہے، باوجودیکہ آپ سے لوگوں نے تحصیلداروں کی زیادتی بھی بیان کی، اور اگر لوگوں کو مال زکوٰۃ کے بلٹنے کا خود اختیار ہوتا تو آپ ان کو ضرور اس کی اجازت دیتے، اور نیز اللہ تعالیٰ قرآن مجید میں زکوٰۃ میں سے اس کے تحصیلدار کا بھی ایک حصہ مقرر فرمایا ہے تو یہ کہنا کہ زکوٰۃ کے بلٹنے کا اختیار اس کے مالک کو ہے، زکوٰۃ کے مصرفوں میں سے ایک ایسی مصرف کو بے کار کر دینا ہے، جس کی صراحت

خود خدا نے قرآن مجید میں فرمادی ہے، اور نیز بخاری و مسلم نے ابو ہریرہ رضی اللہ عنہ سے روایت کی ہے کہ رسول اللہ ﷺ نے عمر رضی اللہ عنہ کو زکوٰۃ کھیلنے کے لیے بھیجا تو مخیر صاحب سے عرض کیا گیا کہ ابن جمیل اور خالد بن ولید اور عباس زکوٰۃ نہیں چیتے، تو رسول اللہ ﷺ نے فرمایا کہ ابن جمیل تو زکوٰۃ دینا اس وجہ سے نامنظور کرتا ہے کہ وہ ایک غریب آدمی تھا، اللہ و رسول نے اس کو مالدار کر دیا ہے، اور خالد پر تم خواہ مخواہ زبردستی کرتے ہو، اس نے تو اپنی ساری زرہیں، اور کل اسباب فی سبب اللہ وقف کر دیا ہے، باقی عباس کی زکوٰۃ، تو وہ زکوٰۃ اور اسی قدر اور بھی میرے ذمہ ہے، پھر فرمایا اے عمر! تم کو خبر ہے، بچا باپ ہی کے مثل ہے، اور یہ حدیث اس بات کی صاف دلیل ہے کہ زکوٰۃ بٹٹنے کا اختیار مالک مال کو نہیں ہے، بلکہ مالک مال پر واجب ہے کہ زکوٰۃ سردار کا اس کے نائب کے حوالہ کر دے، اگر مالک نصاب کو اختیار ہوتا تو اس کو زکوٰۃ کے مصرفوں میں خود تقسیم کرنے کا ضرور اختیار ہوتا کہ جو اپنی زکوٰۃ سردار کے حوالہ نہ کر دے اس کو عتاب کرے، کیونکہ ہو سکتا ہے کہ جس نے اپنی زکوٰۃ سردار یا ان کے نائب کو نہ دی، اس نے خود زکوٰۃ کے مصرفوں میں بانٹ دیا ہو، اور بھی امام شوکانی نے سیل الجرار میں فرمایا ہے، خلاصہ یہ کہ رسول اللہ ﷺ کے زمانہ میں یہ بات ہرگز دلیل سے ثابت نہیں ہے کہ مالک اپنی زکوٰۃ خود بانٹ دیا ہو، اور اس بیان سے وہ شبہ بھی دور ہو گیا، جو جلال الدین نے اسی بیان میں اس کی شرح میں لکھا ہے، کیوں کہ وہ کوئی ایسی دلیل نہیں ہے، جو معارضہ کے قابل ہو، اور یہ بھی سیل الجرار میں ہے کہ جب یہ ثابت ہوئی تو یہ بھی ثابت ہو گیا کہ جو دستور آپ کے زمانہ شریف میں تھا، آپ کے بعد بھی وہی دستور اماموں کے وقت میں بھی رہا ہے، اور اس کی دلیل یہ حدیث ہے جو بخاری و مسلم وغیرہما میں ابو مسعود رضی اللہ عنہ سے مروی ہے کہ رسول اللہ ﷺ نے فرمایا: قریب ہے کہ میرے بعد خرابیاں اور ایسے ایسے کام ہوں گے، جن کو تم ناپسند کرو گے، لوگوں نے عرض کیا یا رسول اللہ! اس وقت آپ ہم لوگوں سے کیا فرماتے ہیں؟ فرمایا سرداروں کا جو حق تم پر ہے، اس کو ادا کیے جاؤ، اور اپنا حق سردار پر ہے، وہ خدا سے مانگو۔ دوسری دلیل یہ ہے جو مسلم وغیرہ نے وائل بن حجر سے روایت کی ہے کہ میں نے رسول اللہ ﷺ سے سنا کہ ایک شخص آپ سے پوچھتا تھا کہ جب سردار لوگ ہمارا حق ادا نہ کریں، اور اپنا حق ہم سے مانگیں تو کیا کرنا چاہیے، تو فرمایا ان کی اطاعت و تابعداری کرتے رہو، اس لیے کہ سرداروں پر جو تمہارا حق ہے، اس کی جواب دہی، ان کے ذمہ ہے، اور اس مسئلہ میں اور بھی حدیثیں ہیں، جب تم نے یہ مسئلہ جان لیا تو یہ بھی جان لیا کہ امام کو کل قسم کے صدقے حوالے کر دینے واجب ہیں، ہاں اگر سردار مالک مال کو اس کے بٹٹنے کی اجازت دے، تو البتہ مالک مال کو اس کا خود بانٹ دینا درست ہے۔ ”انتہی واللہ اعلم (الحجیب محمد عبداللہ غازی فوری)

(الجواب صحیح الحنفی حسن بن محسن الانصاری الیمانی عفی عنہ) (الجواب صحیح محمد بشیر عفی عنہ) (الجواب صحیح سلامت اللہ عفی عنہ) (صحیفہ اہل حدیث دہلی بابت ماہ رمضان ۱۳۲۱ھ مطابق ماہ اپریل ۱۹۳۳ء جلد نمبر ۹) (فتاویٰ ستاریہ جلد نمبر ۱ ص ۳۵)

(۱) وفد تجیب کا واقعہ ص ۹۱ میں زاد المعاد کے حوالہ سے پڑھیں۔
(سعیدی)

توضیح... مندرجہ بالا جواب میں یہ وضاحت نہیں کی گئی کہ جب امام یا نائب امام نہ ہو جو شرعی احکام اور حدود اللہ قائم کر سکے تو اس وقت عوام صاحب نصاب اپنی اپنی زکوٰۃ کیسے ادا کریں، یا اس اصول پر عمل کریں، ((اذافات الشرط فاقط المشرط)) مشکوٰۃ شریف میں مسلم شریف کے حوالہ سے حضرت ابو ہریرہ رضی اللہ عنہ سے روایت ہے:

((قال رسول اللہ ﷺ لا تقوم الساعة حتى يكثر المال ويفض حتى يخرج الرجل زكوة بلا سجد احدًا يقبلها منه)) (ص ۴۹)

اس حدیث سے معلوم ہوا کہ زکوٰۃ خود بخود مصارف زکوٰۃ تک پہنچانے سے بھی ادا ہو جاتی ہے، ورنہ رسول اللہ ﷺ نے فرماتے کہ صاحب نصاب زکوٰۃ کا مال لے کر مستحقین کو در بدر تلاش کرے گا، اس کو کوئی زکوٰۃ کا مال لینے والا نپٹے گا، تلاش کی کیا ضرورت، سیدھا امام وقت کے پاس بیت المال میں جمع کرادے۔ ص ۹۱ میں حافظ عبداللہ صاحب روپڑی رحمۃ اللہ علیہ کے فتویٰ میں گزر چکا ہے کہ زاد المعاد جلد دوم سے ایک حدیث مستقول ہے کہ رسول اللہ ﷺ کے پاس قوم تجیب کے قاصد آئے تو اپنے ساتھ مال صدقات بھی لیتے آئے، اس پر رسول اللہ ﷺ نے ان کی عزت کی اور فرمایا کہ ان صدقات کو اپنے فقیروں میں تقسیم کرو، انہوں نے گزارش کی یا رسول اللہ ﷺ ہمارے فقیروں سے جو کچھ بچا ہے، وہی لائے ہیں، اس حدیث سے معلوم ہوا کہ ادائیگی زکوٰۃ کے لیے امام کی شرط نہیں، بلکہ انہوں نے تقسیم کر دے تو زکوٰۃ ادا ہو جاتی ہے، اور امام کو اس کی اطلاع و ضرورت بھی نہیں، صدقہ فطر اور زکوٰۃ امام کے بغیر بھی ادا ہو سکتے ہیں، میرے ناقص علم میں جیسے صحت نماز کے لیے مسجد اور جماعت شرط نہیں، بلکہ افضل ہے، اسی طرح ادائیگی زکوٰۃ کے لیے بھی امام کی شرط نہیں، بلکہ زکوٰۃ ادا نہ کرنے کی تمت سے بچنے کے لیے امام ایک ذریعہ ہے۔ ((هذا عندی واللہ اعلم بالصواب وعنده علم الكتاب)) (الراقم علی محمد سعیدی جامعہ سعیدیہ خانیوال ۲۸-۲-۷۱)

هذا عندی واللہ اعلم بالصواب



فتاویٰ علمائے حدیث

جلد 7 ص 312-323

محدث فتویٰ